

Váгатunnilin P/f  
Hoyvíksvegur 65  
Postboks 1010  
110 Tórshavn



ADVOKATSKRIVSTOVAN

Fríða Patursson, adv  
Óla Jákup Kristoffersen, adv  
Christian Andreasen, adv.  
Niels Winther Poulsen, adv.  
Eyðbjørn Larsen, adv.  
Hølga á Borg, adv.


Tórshavn 26.04.2017  
J. nr. 20170202/HAB/msj  
Skrivari: Margit Svabo Jørgensen  
msj@jura.fo

**Viðv. ársaðalfundinum 24. mars 2017**

Vísandi til ársaðalfundin í felagnum, sum varð hildin tann 24. mars 2017, leggi eg við fundarfrágreiðing, undirskrivað av mær sum fundarstjóra, og sum skal heftast inn í fundarbók felagsins.

Somuleiðis er lagt við okkara avrokning.

Vinarlig heilsan



Hølga á Borg, adv.  
hab@jura.fo

# Fundarfrágreiðing

Ár 2017, tann 24. mars, varð ársaðalfundur hildin í P/f Vágatunnilin. Fundurin varð hildin á Hotel Hafnia og byrjaði kl. 10.30.

Fundarskráin sambært § 9 í viðtøkum felagsins:

- 1) Val av fundarstjóra
- 2) Frásøgn nevndarinnar frá virki felagsins í farna ári, herundir eisini kunning samb. §18.
- 3) Framløga av ársroknskapi við grannskoðaraátekning umframt ársfrágreiðing og góðkenning av ársroknskapi.
- 4) Avgerð um nýtslu av yvirskoti ella rindan av halli sambært góðkenda roknskapin.
- 5) Val av nevndarlimum.
- 6) Val av grannskoðara.
- 7) Innkomin uppskot og ymiskt

## 1.

Fundarluttakarar:

Partaeigarin var umboðaður av Rúna Joensen, aðalstjóra í Samferðslumálaráðnum, og Niels Juel Arge, fulltrúa í Samferðslumálaráðnum. Av nevndarlimum vóru møttir Jens Kári Vilhelm, formaður, Dánjal Tummas Thomsen, næstformaður og Martia S. Hentze. Mathea E. Hilduberg, nevndarlimur hevði forfall. Frá felagnum møtti Uni Danielsen, stjóri og Reinold Isaksen, fíggarleiðari. Grannskoðari felagsins, Símun Absalonsen frá Numo Sp/f møtti. Helga á Borg, adv. var eisini á fundi. Harumframt var nevndin í P/f Norðoyatunnilin á fundinum. Uni Danielsen, stjóri greiddi frá, at feløgini vanliga eisini hava felags nevndarfundir.

Jens Kári Vilhelm, nevndarformaður bjóðaði vælkomnin. Nevndarformaðurin skeyt upp, at velja Helgu á Borg, adv. til fundarstjóra, og hetta bleiv samtykt. Fundarstjórin staðfesti, at aðalfundurin var lógliga innkallaður og harvið lýstur at vera lógliga settur.

## 2.

Uni Danielsen, stjóri í felagnum, legði fram ársfrágreiðing og kunning sambært § 18 í viðtøkum felagsins, har hann vegna nevndina greiddi frá virki felagsins í farna ári.

Greitt varð m.a. frá, at vegna góða gjaldfærið hjá felganum, hevði felagið plaserað yvirskotslikviditet á lánið til íleggingargrunnin, fyri harvið at spara rentur. Eftir avtalu við íleggingargrunnin hevði felagið nú ein trekningsrætt í mun til tað, sum var inngoldið útyvir fastløgdu avdráttirnar.

Greitt varð eisini frá ymiskum talvum og grafum, sum vórðu lagdar fram, har tað m.a. framgekk, at ferðslan í tunlinum alsamt økist. Av tí, at tað er dýrari at krevja inn gjald fyri stakar túrar og frá útlendingum, eru hesir prísir ikki lækkaðir í sama mun sum prísirnir fyri hald.

Miðalgjaldið hækkaði eitt sindur frá 2015, av tí at tað vóru lutfalsliga fleiri stór akfør, sum koyrdu gjøgnum tunnilin.

Partaeigarin hevði onkrar spurningar til grafar og hagtøl, og stjórin og nevndin greiddu partaeigarunum frá sambært spurningunum.

Ársfrágreiðingin bleiv hereftir tikin til eftirtektar.

**3.**

Símun Absalonsen, grannskoðari, frá grannskoðaravirkinum Numo Sp/f legði fram ársroknskapin.

Grannskoðarin legði fram høvuðstøluni í roknskapinum og greiddi annars frá m.a. hækkan í uttanhýsiskostnaðum, sum serliga stavaði frá tapi upp á debitorar. Talan var um eina upprudding av gomlum debitorum, sum nú vóru realiseraðir. Felagið hevði skift út innkrevjingartænastuveitara og nýtti nú advokat til hetta.

Eisini varð greitt frá, at felagið hevði spart heilt nógv í rentu vegna undangjald í fleggingargrunnin.

Hereftir varð roknskapurin góðkendur.

**4.**

Avgjørt varð, at flyta fram ársavlop til næsta ár.

**5.**

Mathea Hilduberg, sum hevði forfall og tískil ikki var til staðar á fundinum, hevði boðað Una Danielsen, stjóra frá, at hon var sinnað at taka við afturvali.

Nevndin varð hereftir afturvald.

Jens Kári Vilhelm, takkaði vegna nevndina fyri álitið, ið víst varð við at afturvelja nevndina.

**6.**


Grannskoðari felagsins var afturvaldur. Grannskoðari er Sp/f Numo, Løggilt grannskoðaravirki.

**7.**

Eingi uppskot vóru innkomin, og eingin ynskti at føra fram nakað undir punktinum “ymiskt”.

Fundurin varð hereftir lokin.

Sum fundarstjóri:

  
Helga á Borg, adv.